



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1386/11 – 2005 මාර්තු 29 වැනි අඟහරුවාදා – 2005.03.29

(ආණ්ඩුවේ බලයපිට ප්‍රසිද්ධ කරන ලදී)

## II වැනි කොටස - අධිකරණ

විවිධ දැන්වීම්

එල්. ඩී. බී. 104/44 (II)

භාර ආඥාපනත

114 වන වගන්තිය යටතේ නියමය

“ අහිල ඉලංකෙයි කම්බන් කළහම් ” හි භාරකරුවන් එනම්:-

- (1) ඉලංගරාජා ජයරාජ්
- (2) කුමාරසාම් ශ්‍රී රත්නකුමාර්
- (3) ශ්‍රීරාමරාජන් පිරයාන්ත
- (4) තයාසිවම් ශිවශංකර්
- (5) ඡන්මුගම් ආරුමුගම් බාලේන්ද්‍රන්
- (6) රාමුපිල්ලේ පුබාලසිංහම් ශ්‍රීධර්සිං
- (7) ශ්‍රී වරදරාජන් යෝගරාජන්
- (8) සරවනභාවනාදන් බාස්කරන්

විසින් තමන් සංස්ථාගත කරන ලෙස (87 වන අධිකාරය වන ) භාර ආඥාපනතේ 114 වන වගන්තිය යටතේ අධිකරණ සහ අධිකරණ ප්‍රතිසංස්කරණ අමාත්‍යවරයා වෙත ඉල්ලුම් කර ඇති හෙයින් ද,

ඉහත කී වගන්තියෙන් මා වෙත පැවරී ඇති බලතල ප්‍රකාර අධිකරණ සහ අධිකරණ ප්‍රතිසංස්කරණ අමාත්‍ය වෙලාතන්ත්‍රීගේ දොන් ජෝන් සෙනෙවිරත්න වන මම එකී භාරකරුවන් සංස්ථාගත කිරීම සඳහා මේ නියමයෙන් බලය දෙන සහ ප්‍රකාශ කරන අතර,

- (අ) “අහිල ඉලංකෙයි කම්බන් කළහම් ” භාරයෙහි රීති යටතේ සහ කොළඹ ප්‍රසිද්ධ නොතාරිස් කන්දයි යා නිලකන්දන් විසින් ලියා අත්සන් කරන ලද අංක 1550 සහ 2003 ජනවාරි මස 19 වන දින දරන භාර ප්‍රකාශනය යටතේ යථා පරිදි පත් කරන ලද එකී භාරකරුවන් සහ තත්කාලයේ සිටින ඔවුන්ගේ අනුප්‍රාප්තිකයන් “අහිල ඉලංකෙයි කම්බන් කළහම් භාරය ” යන නාමය හා අභිධානය යටතේ අවිච්ඡින්න පැවැත්මක් සහ පොදු මුද්‍රාවක් සහිත සංස්ථාවක් විය යුතු යයි ද ;

- (ආ) එකී භාරකරුවන් විසින් එකී නාමයෙන් සහ අභිධානයෙන් කවර හෝ විස්තරයකට අයත් වංචල හෝ නිශ්චල දේපළ එකී භාරය වෙනුවෙන් ලැබීම, දැරීම බද්දට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, බද්දට ගැනීම හෝ අන්‍යාකාරයකින් බැහැර කිරීම කළහැකි යයි ද ; සහ
- (ඇ) එකී භාරය හා සම්බන්ධ සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර වූ හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට සහ නඩු පවරනු ලැබීමට උත්තර දීමට සහ උත්තර ලබා ගැනීමට විත්තිවාචක ඉදිරිපත් කිරීමට සහ විත්තිවාචක ලබා ගැනීමට ද නීතියෙහි ලා හැකියාව සහ බලය ඇත්තේ යයි ද,

විධාන කොට ප්‍රකාශ කරමි.

මේ නියමය ප්‍රත්‍යාදිෂ්ට කිරීම හෝ අවශ්‍ය යැයි පෙනී යන යම් ආකාරයකින් එය කලින් කල වෙනස් කිරීම හෝ සංශෝධනය මා විසින් කරනු ලැබිය හැකි ය.

ඩබ්. ඩී. ජේ. සෙනෙවිරත්න,  
අධිකරණ හා අධිකරණ ප්‍රතිසංස්කරණ අමාත්‍ය.

2005 මාර්තු මස 22 වන දින,  
කොළඹදීය.

04 - 342

එල්. ඩී. බී. 104/44 (II)

#### හාර ආඥාපනත

114 වන වගන්තිය යටතේ නියමය

“ ධර්මාශෝක විද්‍යාලයේ ආදි ශිෂ්‍ය සංගමයේ කොළඹ ශාඛාවේ භාරය ” භාරකරුවන් එනම්:-

- (1) පියදාස හෙට්ටිච්චෝ
- (2) අරුමාවඩු ගොඩවිත් ඉන්ද්‍රසිරි ද සිල්වා
- (3) සෙම්බ කුට්ටි වන්දනලක
- (4) රත්ගම ගුරුගේ ලීලසිරි ද සිල්වා
- (5) ඕබඩගේ වාලී ජයවර්ධන
- (6) මාපලගම කෝට්ටගේ සුසිරිපාල ද සිල්වා
- (7) අම්බලන්ගොඩ ගුරුන්නාන්සේලාගේ ලක්ෂ්මන් පෙරේරා

විසින් තමන් සංස්ථාගත කරන ලෙස (87 වන අධිකාරය වන ) හාර ආඥාපනතේ 114 වන වගන්තිය යටතේ අධිකරණ සහ අධිකරණ ප්‍රතිසංස්කරණ අමාත්‍යවරයා වෙත ඉල්ලුම් කර ඇති හෙයින්

ඉහත කී වගන්තියෙන් මා වෙත පැවරී ඇති බලතල ප්‍රකාර අධිකරණ සහ අධිකරණ ප්‍රතිසංස්කරණ අමාත්‍ය වෙළාතන්ත්‍රීයෙන් දොන් ජෝන් සෙනෙවිරත්න වන මම එකී භාරකරුවන් සංස්ථාගත කිරීම සඳහා මෙම නියමයෙන් බලය දෙන අතර,

- (අ) “ධර්මාශෝක විද්‍යාලයේ ආදි ශිෂ්‍ය සංගමයේ කොළඹ ශාඛාවේ භාරය ” හි රීති යටතේ කොළඹ ප්‍රසිද්ධ නොතාරිස් එස්. එගලහේවා විසින් ලියා අත්සන් කරන ලද අංක 904 සහ 1994 ජුනි මස 19 වන දින දරන ඔප්පුවෙන් සංශෝධිත කොළඹ ප්‍රසිද්ධ නොතාරිස් ජේ. එම්. එම්. අමීන් විසින් ලියා අත්සන් කරන ලද අංක 692 සහ 1992 නොවැම්බර් 27 වැනි දින දරන හාර ප්‍රකාශනය යටතේ යථා පරිදි පත් කරන ලද එකී භාරකරුවන් සහ තත්කාලයේ සිටින ඔවුන්ගේ අනුප්‍රාප්තිකයන් “ධර්මාශෝක විද්‍යාලයේ ආදි ශිෂ්‍ය සංගමයේ කොළඹ ශාඛාවේ භාරය ” යන නාමය හා අභිධානය යටතේ අවිච්ඡින්න පැවැත්මක් සහ පොදු මුද්‍රාවක් සහිත සංස්ථාවක් විය යුතු යයි ද ;

- (ආ) එකී භාරකරුවන් විසින් එකී නාමයෙන් සහ අභිධානයෙන් කවර හෝ විස්තරයකට අයත් වංචල හෝ නිශ්චල දේපළ එකී භාරය වෙනුවෙන් මිලදී ගැනීම, ලබා ගැනීම, දැරීම හෝ අන්‍යාකාරයකින් අත්කර ගැනීම, විකිණීම, පරිත්‍යාග කිරීම, හුවමාරු කිරීම, උකස් කිරීම, බදු දීම හෝ ඔව්පනය කිරීම හෝ අන්‍යාකාරයෙන් බැහැර කිරීම කළහැකි යයි ද ; සහ
- (ඇ) එකී භාරය හා සම්බන්ධ සියලු නඩු නිමිතිවල දී සහ නඩුවල දී ශ්‍රී ලංකාව හෝ ඉන් පිටත කවර වූ හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තර දීමට හෝ විත්තිවාචක ඉදිරිපත් කිරීමට ද ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව සහ බලය ඇත්තේ යයි ද ;

විධාන කොට ප්‍රකාශ කරමි.

මේ නියමය ප්‍රත්‍යාදිෂ්ට කිරීම හෝ අවශ්‍ය යැයි මට පෙනී යන යම් ආකාරයකින් එය කලින් කල වෙනස් කිරීම මා විසින් කරනු ලැබිය හැකි ය.

ඩබ්. ඩී. ජේ. සෙනෙවිරත්න,  
අධිකරණ සහ අධිකරණ ප්‍රතිසංස්කරණ අමාත්‍ය.

2005 මාර්තු මස 23 වන දින,